

‘एक्वीनॉक्स-7.0’ के दूसरे दिन समारोह आईआईएम में पहली कोक स्टूडियो की लाइव प्रस्तुति, जमकर झूमे स्टूडेंट्स

पत्रिका PLUS रिपोर्टर

रायपुर • आईआईएम रायपुर में आयोजित ‘एक्वीनॉक्स-7.0’ के दूसरे दिन शनिवार को कोक स्टूडियो संगीत समारोह देखते ही बन रहा था। यह प्रदेश का पहला कोक स्टूडियो संगीत समारोह था। दर्शकों के लिए यह कार्यक्रम केवल संगीत ही नहीं बल्कि एक नई चीज सीखा गया। इससे निकलने वाली मधुरता से भरी संगीत ध्वनि सबके दिलों बस गई।

कार्यक्रम में रॉक बैंड ‘लागोरी’ सिंगिंग समारोह का सबसे प्रमुख बैंड रहा। पसंदीदा बैंड को लाइव देखने के लिए हजारों प्रशंसक आईआईएम रायपुर परिसर में जुटे। बैंड के मंच पर आते ही लोगों का उत्साह देखते ही बन रहा था, बैंड ने पहली प्रस्तुति चार्ट बस्टर ‘बूम शंकर’ प्रस्तुत किया। इसके बाद ‘मस्त कलंदर...’ की प्रस्तुति ने सभी को जमकर नचाया। बैंड के अलावा भी कई अन्य लोकप्रिय कलाकारों ने शानदार प्रस्तुति दी।



वाद-विवाद में स्क्रीनिंग और ब्लॉक अटैक

आईआईएम रायपुर की पब्लिक स्पीकिंग क्लब की ओर से वाद-विवाद प्रतियोगिता ‘तरक़्क़ 3.0’ का आयोजन दो चरणों में किया गया। पहले चरण में एक स्क्रीनिंग दौर रहा, जिसमें प्रतिभागियों को दिए गए तीन विषयों में से एक पर अपने विचार व्यक्त करना था। वहीं दूसरे चरण में ब्लॉक अटैक और संसदीय बहस का आयोजन हुआ।

सामाजिक मुद्दों पर दी प्रस्तुति

आईआईएम कर्तव्य कमेटी की ओर से एक केस स्टडी प्रतियोगिता ‘सोशियल प्रोक्यूरेंट’ का आयोजन किया गया। जिसमें टीमों को एनजीओ ‘संकल्प- एक प्रयास’ पर एक लाइव केस दिए गए। जिस पर उन्हें एक प्रस्तुति तैयार कर जजों के सामने प्रस्तुत करना था। इसमें फाइनलिस्ट में आईआईटी कानपुर, आईआईएम इंदौर आईआईएम रायपुर की टीमें शामिल थीं।